

## سوؤچہ بھارت مشن کے تحت ”دروازہ بند“ نامی ایک نئی مہم

Posted On: 29 MAY 2017 7:06PM by PIB Delhi

نئی دہلی، 29 مئی، ملک بھر کے گاؤں میں بیت الخلاء کے استعمال کو فروغ دینے کیلئے پینے کے پانی اور صفائی ستھرائی کی وزارت ”دروازہ بند“ نامی ایک نئی جارحانہ مہم لے کر آئی ہے۔ اس نئی مہم کی شروعات کل یعنی 30 مئی 2017 کو ہوگی۔ کل ممبئی میں رسمی لانچ تقریب میں اس مہم کی قیادت کرنے والے مثالی فلم اداکار امیتابھ بچن کے ساتھ پینے کے پانی اور صفائی ستھرائی کے مرکزی وزیر جناب نریندر سنگھ تومر، مہاراشٹر کے وزیر اعلیٰ جناب دیویندر فڑنویس، پینے کے پانی اور صفائی ستھرائی کی وزارت کے سیکریٹری کے علاوہ دیگر معزز شخصیات موجود رہیں گی۔ اس موقع پر ریاست مہاراشٹر میں بہترین کارکردگی دکھانے والے عملے کو ایوارڈ سے بھی نوازا جائے گا۔

دروازہ بند مہم کو عالمی بینک کا تعاون حاصل ہے۔ اس کے آغاز کے ساتھ ہی اس مہم کو پورے ملک میں نافذ کر دیا جائے گا۔ اس مہم کو اس طرح ڈیزائن کیا گیا ہے کہ وہ لوگ، جن کے پاس بیت الخلاء موجود ہے، لیکن بیت الخلاء کا استعمال نہیں کرتے ہیں، ان کے مزاج اور رویئے میں تبدیلی آئے۔ اس مہم میں اداکارہ انشکا شرما بھی شامل ہوں گی۔ وہ خواتین کو اپنے متعلقہ گاؤں میں اس مسئلے کے لئے کھڑی رہنے کیلئے اور اس میں قائدانہ کردار ادا کرنے کیلئے حوصلہ اور تحریک دیں گی۔

واضح رہے کہ امیتابھ بچن سوؤچہ بھارت مشن کے بڑے حامی اور سفیر رہے ہیں۔ اس مہم کے ساتھ وہ پہلے سے ہی وابستہ ہیں۔ لوگوں کے مزاج اور رویئے میں تبدیلی لانا سوؤچہ بھارت مشن کا فوکس رہا ہے۔ اس ملک گیر جامع آئی ای سی (انفارمیشن-ایجوکیشن-کمیونیکیشن) پروگرام کے ذریعے لاگو کیا جا رہا ہے۔ مرکزی اور ریاستی دونوں سطح پر کمیونیکیشن مہم کو اپنایا گیا ہے تاکہ بیت الخلاء کا پائیداری کے ساتھ استعمال ہو اور کھلے میں رفع حاجت سے مبرا اور پاک حیثیت کو حاصل کیا جاسکے۔

مرکزی وزیر اور ریاستی وزیر اعلیٰ اس تقریب سے قبل مہاراشٹر میں سوؤچہ بھارت مشن (گرامین) پروگرام کے کام کاج کا بھی جائزہ لیں گے۔

م ن م ع - ک ا

U-0000

(29.05.17)

(Release ID: 1491228) Visitor Counter : 2

